

ईडीपी - वेबसाइट पर लॉड कराने हेतु

कार्यालय, रक्षा लेखा नियंत्रक (सेना), मेरठ छावनी-250001

महत्वपूर्ण परिपत्र

सं.प्रशा/हि.क./8038/हिन्दी पखवाड़ा/2017

दिनांक- 29/08/2017

सेवा में,

- समस्त अधिकारीगण (मुख्य कार्यालय स्थानीय)
- समस्त अनुभाग (स्थानीय)
- सभी स्थानीय अधीनस्थ कार्यालय

विषय : 01 सितम्बर, 2017 से 14 सितम्बर, 2017 तक मुख्य कार्यालय (स्थानीय अधीनस्थ कार्यालयों सहित) में हिन्दी पखवाड़ा/हिन्दी दिवस के आयोजन के संबंध में ।

नियंत्रक महोदय के निर्देशानुसार मुख्य कार्यालय तथा स्थानीय कार्यालयों के समस्त अधिकारियों / कर्मचारियों को यह सूचित किया जाता है कि मुख्य कार्यालय में हिन्दी पखवाड़े एवं हिन्दी दिवस का आयोजन 01 सितम्बर, 2017 से 14 सितम्बर, 2017 तक किया जाएगा तथा हिन्दी दिवस, मुख्य समारोह का आयोजन दिनांक -14 सितम्बर 2017 को कार्यालय रक्षा लेखा नियंत्रक (पें. सं.) CDA (PD) के मनोरंजन कक्षा में साँय 04:00 बजे किया जाएगा। इस अवसर पर सक्षम प्राधिकारी द्वारा प्रदान स्वीकृति के अनुसार निम्नलिखित प्रतियोगिताओं का आयोजन किया जाएगा जिनके विषय, आयोजन तिथि तथा समय नीचे दिए गए हैं। प्रतियोगिताओं के लिए प्रथम, द्वितीय, तृतीय तथा सांत्वना पुरस्कार राशियाँ क्रमशः ₹ 1500/-, ₹ 1200/- तथा ₹ 1000/- एवं ₹ 500/- निश्चित की गई है।

अतः सभी अधिकारियों एवं कर्मचारियों से अनुरोध है कि उक्त प्रतियोगिताओं में भाग लेकर आयोजन को सफल बनाएं। जो अधिकारी / कर्मचारी उक्त प्रतियोगिताओं में भाग लेना चाहते हैं, वे अपना नाम अपने अनुभाग के माध्यम से संलग्न प्रारूप में भरकर हिन्दी कक्षा में 01-09-2017 तक अवश्य भिजवा दें।

क्र. सं.	प्रतियोगिता का नाम	आयोजन की तिथि	समय
1.	हिन्दी निबन्ध	04-09-17	03:00 बजे
2.	हिन्दी टिप्पण आलेखन एवं सामान्य ज्ञान	05-09-17	03:00 बजे
3.	भाषण प्रतियोगिता (कन्या भ्रूण हत्या : मानव जाति के भविष्य पर प्रश्न चिन्ह)	14-09-17	03:00 बजे
4.	हिन्दी सुलेख एवं श्रुत लेख (केवल एम.टी.एस. के लिए)	07-09-17	03:00 बजे

1. **निबंध लेखन प्रतियोगिता :-** इस प्रतियोगिता में कार्यालय के सभी अधिकारी /कर्मचारी भाग लेने के पात्र होंगे तथा दिए गए विषयों में से किसी एक विषय पर कम से कम 1000 शब्दों में निबंध लिखेंगे, प्रतियोगिता की अवधि 02 घण्टे होगी।

(ख) निबंध लेखन प्रतियोगिता के लिए प्रस्तावित विषय

1. राजभाषा, राष्ट्र भाषा और संपर्क भाषा के रूप में हिन्दी
2. मोबाइल से बदलती जीवन शैली
3. प्रजातन्त्र में मीडिया की जिम्मेदारी

2. टिप्पण आलेखन एवं सामान्य ज्ञान प्रतियोगिता

इस प्रतियोगिता में कार्यालय के सभी अधिकारी/कर्मचारी भाग लेने के पात्र होंगे जिसमें टिप्पण आलेखन तथा सामान्य ज्ञान से संबंधित प्रश्न दिए जाएंगे तथा प्रतियोगिता की अवधि 02 घण्टे होगी ।

3. भाषण प्रतियोगिता

भाषण प्रतियोगिता का आयोजन 14.09.2017 को हिन्दी दिवस के समापन समारोह में होगा जिसमें कार्यालय के सभी अधिकारी/कर्मचारी भाग लेने के पात्र होंगे तथा दिए गए विषय पर 05 मिनट की अवधि में भाषण देना होगा तथा विजेताओं का निर्णय निर्णायक मण्डल द्वारा किया जाएगा ।

विषय : कन्या भ्रूण हत्या : मानव जाति के भविष्य पर प्रश्न चिन्ह ।


4. हिन्दी सुलेख एवं श्रुत लेखन प्रतियोगिता (केवल एम.टी.एस) के लिए

यह प्रतियोगिता केवल एम.टी.एस वर्ग के लिए आयोजित की जाएगी । इसमें पहले भाग में दी गई मुद्रित विषय वस्तु को अपनी हस्तलिपि में लिखना होगा तथा दूसरे भाग में इमला लिखना होगा जिसे उसी समय पढ़ा जाएगा । इसकी अवधि 02 घण्टे की होगी ।

यहाँ यह भी उल्लेखनीय है कि उक्त सभी प्रतियोगिताओं में से कोई भी अधिकारी/ कर्मचारी अधिकतम 02 प्रतियोगिताओं में ही भाग लेने का पात्र होगा ।

इसके अतिरिक्त हिन्दी पखवाड़े का समापन दिनांक- 14-09-2017 को आयोजित होने वाले हिन्दी दिवस मुख्य समारोह में किया जाएगा । इस अवसर पर हिन्दी पखवाड़े के दौरान आयोजित प्रतियोगिताओं के विजेताओं को नियंत्रक महोदय के कर-कमलों द्वारा पुरस्कृत किया जाएगा ।

उपरोक्त परिप्रेक्ष्य में अनुरोध है कि इसे अपने नियंत्रणाधीन सभी अनुभागों /गुप्तों में सेवारत अधिकारियों/कर्मचारियों के संज्ञान में लाएं ।



(कुँअर पाल)

सहायक निदेशक (राजभाषा)

नोट : अन्य संबंधित सूचना के लिए हिन्दी कक्ष में संपर्क करें ।

